



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 22.02.2026

പ്രധാന വാർത്തകൾ

1. കർഷകർ ഭക്ഷ്യ ദാതാക്കൾ എന്നതിലുപരി ഭൂമിയുടെ യഥാർത്ഥ പരിപാലകർ കൂടിയാണെന്ന് മൻ കി ബാത്തിൽ പ്രധാനമന്ത്രി നരേന്ദ്രമോദി. എഐ ഇംപാക്ട് ഉച്ചകോടിയിലൂടെ ഭാരതത്തിന്റെ കഴിവുകൾ ലോകശ്രദ്ധ കൈവരിച്ചതായും പ്രധാനമന്ത്രി.
2. സംസ്ഥാനത്തെ പ്രായം കുറഞ്ഞ അവയവദാതാവായ, ആലിൻ ഷെറിൻ എബ്രഹാമിനെ പ്രധാനമന്ത്രി മൻ കി ബാത്തിൽ അനുസ്മരിച്ചു. അവയവദാനം വൈദ്യശാസ്ത്ര ഗവേഷണ രംഗത്തെ ശക്തിപ്പെടുത്തുന്നതായും പരാമർശം.
3. സിഐഎസ്എഫ് വന്ദേ മാതരം സൈക്ലത്തോണിന് കൊച്ചിയിൽ ഇന്ന് സമാപനം. കേന്ദ്ര സഹമന്ത്രി ബാബി സഞ്ജയ് കുമാർ സമാപന ചടങ്ങിൽ പങ്കെടുക്കുന്നു.
4. കേരള നിയമസഭയുടെ ബജറ്റ് സമ്മേളനം നാളെ പുനഃരാരംഭിക്കും.

-
5. സംസ്ഥാനത്ത് ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യത. കേരള - ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
 6. ഐ.സി.സി. T -20 ലോകകപ്പ് സൂപ്പർ 8 ൽ ഇന്ത്യ അൽപസമയത്തിനകം ദക്ഷിണാഫ്രിക്കയെ നേരിടും. ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്- മുംബൈ സിറ്റി പോരാട്ടം.

~~~~~

മൻ കി ബാത്ത്- എ ഐ

ഇന്ത്യ എഐ ഇംപാക്ട് ഉച്ചകോടിയിലൂടെ നിർമ്മിത ബുദ്ധി രംഗത്തെ ഭാരതത്തിന്റെ അത്യുതകരമായ കഴിവുകൾ ലോകശ്രദ്ധ നേടിയതായി പ്രധാനമന്ത്രി നരേന്ദ്രമോദി. പ്രതിമാസ റേഡിയോ പരിപാടിയായ മൻ കി ബാത്തിന്റെ 131 ആം പതിപ്പിലൂടെ രാജ്യത്തെ ജനങ്ങളെ അഭിസംബോധന ചെയ്യുകയായിരുന്നു അദ്ദേഹം. ഇന്ത്യൻ നിർമ്മിതമായ മൂന്ന് നിർമ്മിത ബുദ്ധി മോഡലുകൾ ഉച്ചകോടിയിൽ പുറത്തിറക്കാനായി. ഭാരതത്തിന്റെ പുരാതനമായ അറിവുകൾ ആധുനിക രീതികളിലൂടെ അറിയുന്നതിൽ ലോക നേതാക്കൾ താല്പര്യം പ്രകടിപ്പിച്ചതായും പ്രധാനമന്ത്രി പറഞ്ഞു.

~~~~~

മൻ കി ബാത്ത്- അഗ്രി (ഇൻട്രോ)

രാജ്യത്തെ കർഷകർ ഭക്ഷ്യ ഉത്പാദനത്തിന് പുറമേ ഗുണനിലവാരത്തിലും മുല്യവർധനയിലും ശ്രദ്ധ കേന്ദ്രീകരിക്കുന്നതിൽ പ്രധാനമന്ത്രി

സന്തോഷം രേഖപ്പെടുത്തി. കർഷകർ ഭക്ഷ്യ ദാതാക്കൾ
മാത്രമല്ലെന്നും അവർ ഭൂമിയുടെ യഥാർത്ഥ
പരിപാലകരാണെന്നും അദ്ദേഹം മൻ കി ബാത്തിൽ പറഞ്ഞു.

(ഹോൾഡ്)

570 അപൂർവ്വ നെല്ലിനങ്ങളെ സംരക്ഷിക്കുന്നതിനായി തൃശൂർ
ജില്ലയിലെ ആവണങ്ങാട്ട് കളരിയുടെ കീഴിലുള്ള
സർവാതാഭദ്രം ഓർഗാനിക്സ് നടത്തുന്ന
പ്രവർത്തനങ്ങളെക്കുറിച്ചും പ്രധാനമന്ത്രി മൻ കി ബാത്തിൽ
പരാമർശിച്ചു. വിത്തുകളുടെ പൈതൃകം
സംരക്ഷിക്കുന്നതിനുള്ള വലിയ ശ്രമം കൂടിയാണിതെന്നും
അദ്ദേഹം ചൂണ്ടിക്കാട്ടി.

~~~~~

എംകെബി- അവയവദാനം (ഇൻട്രോ)

രാജ്യത്തെ ഏറ്റവും പ്രായം കുറഞ്ഞ അവയവദാതാക്കളിൽ
ഒരാളായ, കേരളത്തിൽ നിന്നുള്ള ആലിൻ ഷെറിൻ
എബ്രഹാമിനെ മൻ കി ബാത്തിൽ പ്രധാനമന്ത്രി അനുസ്മരിച്ചു.
ആലിൻറെ മാതാപിതാക്കളുടെ വേദന വാക്കുകൾക്ക്
അതീതമാണെന്നും, അവരുടെ തീരുമാനം ഓരോ
ഭാരതീയൻറെയും ഹൃദയത്തിൽ ബഹുമാനം നിറച്ചതായും
പ്രധാനമന്ത്രി പറഞ്ഞു. അവയവദാനം, രോഗികളെ
സഹായിക്കുന്നതിനൊപ്പം, വൈദ്യശാസ്ത്രഗവേഷണ
രംഗത്തെയും ശക്തിപ്പെടുത്തുന്നതായി അദ്ദേഹം ചൂണ്ടിക്കാട്ടി.
പ്രധാനമന്ത്രിയുടെ വാക്കുകൾക്ക് ആലിൻറെ മുത്തച്ഛൻ റെജി
ശാമുവേൽ നന്ദി രേഖപ്പെടുത്തി.

(ഹോൾഡ്)

~~~~~

തിരുനാവായ ഇൻട്രോ

തിരുനാവായയിൽ നടന്ന മഹാമാഘ മഹോത്സവത്തെ കുറിച്ചും പ്രധാനമന്ത്രി മൻ കി ബാത്തിൽ പ്രതിപാദിച്ചു. മഹാകുന്ദമേളയും, കേരള കുന്ദമേളയും ഓർമയുടെ ഉണർവും, സംസ്കാരത്തിന്റെ പുനഃസ്തുരണയും ആണെന്ന് അദ്ദേഹം പറഞ്ഞു. പ്രധാനമന്ത്രിയുടെ പരാമർശത്തിൽ സന്തോഷമുണ്ടെന്ന് മഹാമാഘ മഹോത്സവം സംഘാടക സമിതി ചെയർമാൻ സുധീർ നമ്പൂതിരി ആകാശവാണി വാർത്തകളോട് പറഞ്ഞു..

(ഹോൾഡ്)

~~~~~

മൻ കി ബാത്ത്- രാജാജി

സ്വതന്ത്ര ഭാരതത്തിന്റെ ആദ്യ ഭാരതീയ ഗവർണ്ണർ ജനറൽ ആയിരുന്ന സി. രാജഗോപാലാചാരിയുടെ സ്തുരണയിൽ നാളെ രാഷ്ട്രപതി ഭവനിൽ രാജാജി ഉത്സവ് ആഘോഷിക്കുമെന്നും പ്രധാനമന്ത്രി അറിയിച്ചു. പരീക്ഷ പേ ചർച്ചയെക്കുറിച്ച് മൻ കി ബാത്തിൽ പരാമർശിച്ച അദ്ദേഹം ആത്മവിശ്വാസത്തോടെ മുന്നോട്ട് പോകണമെന്ന് വിദ്യാർത്ഥികളോട് ആഹ്വാനം ചെയ്തു. ഡിജിറ്റൽ തട്ടിപ്പുകൾക്കെതിരെ ജനങ്ങൾ ജാഗ്രത പാലിക്കണമെന്നും അദ്ദേഹം അഭ്യർത്ഥിച്ചു. ജനങ്ങൾക്ക് റമദാൻ, ഹോളി ആശംസകൾ നേർന്ന പ്രധാനമന്ത്രി, ഉത്സവ വേളകളിൽ പ്രാദേശിക ഉത്പന്നങ്ങൾക്ക് പ്രാധാന്യം നൽകണമെന്ന് ഓർമ്മപ്പെടുത്തിക്കൊണ്ടാണ് മൻ കി ബാത്ത് ഉപസംഹരിച്ചത്.

കേരള സർക്കാർ

വന്ദേ മാതരം സൈക്ലത്തോൺ

സുരക്ഷിത തീരങ്ങൾ സമൃദ്ധമായ ഇന്ത്യ എന്ന സന്ദേശവുമായി സിഐഎസ്എഫ് സംഘടിപ്പിക്കുന്ന വന്ദേ മാതരം സൈക്ലത്തോണിന് ഇന്ന് കൊച്ചിയിൽ സമാപനം. കൊച്ചി തേവരയിലെ സേക്രഡ് ഹാർട്ട് കോളേജ് ഗ്രൗണ്ടിൽ സമാപന ചടങ്ങ് പുരോഗമിക്കുകയാണ്. കേന്ദ്ര ആഭ്യന്തര സഹമന്ത്രി ബാബി സഞ്ജയ് കുമാർ ചടങ്ങിൽ മുഖ്യാതിഥിയായി പങ്കെടുക്കുന്നു. 25 ദിവസം കൊണ്ട് 6,553 കിലോമീറ്റർ ദൂരമാണ് സൈക്ലത്തോൺ സഞ്ചരിച്ചത്.

കേരള സർക്കാർ

വട്ടിയൂർകാവ് വികസനം

തിരുവനന്തപുരം വട്ടിയൂർകാവ് ജംഗ്ഷൻ വികസന പദ്ധതിയുടെ ഉദ്ഘാടനം മുഖ്യമന്ത്രി പിണറായി വിജയൻ നിർവ്വഹിച്ചു. വ്യാപാരികൾക്കായുള്ള പുനരധിവാസ സമുച്ചയത്തിന്റെ നിർമ്മാണോദ്ഘാടനവും, 283 കോടി രൂപയുടെ പൊതുമരാമത്ത് പ്രവൃത്തികളുടെ പൂർത്തീകരണവും അദ്ദേഹം നിർവ്വഹിച്ചു. പുനരധിവാസം ആവശ്യപ്പെട്ട 58 വ്യാപാരികൾക്കായാണ് സമുച്ചയം നിർമ്മിക്കുന്നത്.

കേരള സർക്കാർ

നിയമസഭ

കേരള നിയമസഭയുടെ ബജറ്റ് സമ്മേളനം നാളെ പുനഃരാരംഭിക്കും. കേരള നേറ്റിവിറ്റി കാർഡ് ബിൽ, 2025 ലെ കേരള പബ്ലിക് സർവീസ് കമ്മീഷൻ ബിൽ തുടങ്ങിവ സഭ

നാളെ പരിഗണിക്കും. ധനാഭ്യർത്ഥനകൾ സംബന്ധിച്ച വിവിധ കമ്മിറ്റികളുടെ റിപ്പോർട്ടും നാളെ നിയമസഭയിൽ സമർപ്പിക്കും.

~ ~ ~ ~ ~

നിയമസഭാ ഹോസ്റ്റൽ ഉദ്ഘാടനം

നിയമസഭാ സാമാജികർക്കായി നിയമസഭാ ഹോസ്റ്റലിൽ നിർമ്മാണം പൂർത്തിയായ ഫ്ലാറ്റ് സമുച്ചയമായ പമ്പ ബ്ലോക്കിന്റെ ഉദ്ഘാടനം മറ്റന്നാൾ മുഖ്യമന്ത്രി പിണറായി വിജയൻ നിർവഹിക്കും. സ്പീക്കർ എ. എൻ ഷംസീർ അധ്യക്ഷത വഹിക്കും.

~ ~ ~ ~ ~

അഗ്രോ ഫുഡ് പ്രോ- പി രാജീവ്

സംസ്ഥാനത്ത് ആദ്യമായി വ്യവസായ വകുപ്പിന്റെ നേരിട്ടുള്ള മേൽനോട്ടത്തിൽ സംഘടിപ്പിച്ച ബയർ സെല്ലർ മീറ്റിംഗിന്റെ 100 കോടി രൂപയുടെ ഓർഡറുകൾ സംരംഭകർക്ക് ലഭിച്ചതായി മന്ത്രി പി രാജീവ്. സംസ്ഥാനതല കേരള അഗ്രോ ഫുഡ് പ്രോ 2026 ന്റെ ഉദ്ഘാടനം എറണാകുളം കളമശ്ശേരിയിൽ നിർവഹിക്കുകയായിരുന്നു അദ്ദേഹം.

~ ~ ~ ~ ~

ചെട്ടികുളങ്ങര- ഇൻസ്ട്രോ

പ്രസിദ്ധമായ ചെട്ടികുളങ്ങര കുംഭ ഭരണി മഹോത്സവം നാളെ. കെട്ടുകാഴ്ച എഴുന്നള്ളിപ്പും കുത്തിയോട്ടവുമാണ് ചെട്ടികുളങ്ങരയിലെ പ്രധാന ആകർഷണം.

വിശദാംശങ്ങളുമായി ആകാശവാണി ആലപ്പുഴ ജില്ലാ
പ്രതിനിധി ആർ രവികുമാർ....

(വോയിസ്)

ചെട്ടികുളങ്ങര കുന്ദ ഭരണിയോടനുബന്ധിച്ച് നാളെ
മാവേലിക്കര, കാർത്തികപ്പള്ളി താലൂക്കുകളിലെ സർക്കാർ
ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും ജില്ലാ
കളക്ടർ പ്രാദേശിക അവധി
പ്രഖ്യാപിച്ചിട്ടുണ്ട്. പൊതുപരീക്ഷകൾ മുൻ നിശ്ചയപ്രകാരം
നടക്കും.

~~~~~

മഴ- കേരളം

സംസ്ഥാനത്ത് ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യത.
പത്തനംതിട്ട, കോട്ടയം, ഇടുക്കി ജില്ലകളിൽ കേന്ദ്രകാലാവസ്ഥാ
വകുപ്പ് മഞ്ഞ ജാഗ്രത നൽകി. കേരള - ലക്ഷദ്വീപ് തീരങ്ങളിൽ
ഇന്ന് മത്സ്യബന്ധനത്തിന് വിലക്കേർപ്പെടുത്തിയിട്ടുണ്ട്.

~~~~~

ടി-20 ക്രിക്കറ്റ്

ഐ.സി.സി. T -20 ലോകകപ്പ് സൂപ്പർ 8 ൽ ഇന്ത്യ ഇന്ന്
ദക്ഷിണാഫ്രിക്കയെ നേരിടും. അഹമ്മദാബാദ്
സ്റ്റേഡിയത്തിൽ വൈകിട്ട് ഏഴിനാണ് കളി ആരംഭിക്കുക.
ടോസ് നേടിയ ദക്ഷിണാഫ്രിക്ക ബാറ്റിങ്ങ്
തിരഞ്ഞെടുത്തു. സൂപ്പർ 8 ലെ ഇന്നത്തെ ആദ്യ മത്സരത്തിൽ
ശ്രീലങ്കക്കെതിരെ ഇംഗ്ലണ്ടിന് 51റൺസ് ജയം . ആദ്യം ബാറ്റ്
ചെയ്ത ഇംഗ്ലണ്ട് നിശ്ചിത ഓവറിൽ 9 വിക്കറ്റ് നഷ്ടത്തിൽ 146

റൺസ് എടുത്തു .മറുപടി ബാറ്റിങ്ങിൽ ശ്രീലങ്കക്ക് 16.4 ഓവറിൽ 95 റൺസ് എടുക്കാനെ സാധിച്ചുള്ളൂ

ഐ.എസ്.എൽ

ഐ എസ് എൽ ഫുട്ബോളിൽ കേരള ബ്ലാസ്റ്റേഴ്സ് ഇന്ന് മുംബൈ സിറ്റിയെ നേരിടും. കൊച്ചി ജവഹർലാൽ നെഹ്റു സ്റ്റേഡിയത്തിൽ രാത്രി 7.30നാണ് മത്സരം.

പോലീസ് വോളിബോൾ

74-ാംമത് ആൾ ഇന്ത്യ പോലീസ് വോളിബോൾ, സെപാക് ടക്ടോ മത്സരങ്ങൾക്ക് തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിൽ നാളെ തുടക്കം. ഫെബ്രുവരി 27 വരെ നടക്കുന്ന മത്സരങ്ങളുടെ ഉദ്ഘാടനം ഗവർണർ രാജേന്ദ്ര വിശ്വനാഥ് ആർപ്പേക്കർ നിർവഹിക്കും. എല്ലാ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും നിന്നുള്ള പോലീസ് ഉദ്യോഗസ്ഥർക്ക് പുറമെ അസാം റൈഫിൾസ്, BSF, CISF തുടങ്ങിയ 33 സേന വിഭാഗങ്ങളിൽ നിന്നുമുള്ള ടീമുകൾ പങ്കെടുക്കും.
